



साध्य कितने भी पवित्र क्यों न हों,
साधन की पवित्रता के बिना उनकी उपलब्धि
संभव नहीं।

- कमलापति त्रिपाठी

अमृत विचार

लखनऊ महानगर

लखनऊ के प्रमुख समाचार

- राजधानी की प्रमुख इमारतों व स्कूलों को उड़ाने की धमकी II
- मृत्यु प्रमाणपत्र बनवाने के लिए भटक रहे परिजन III
- लखनवी यादें संजोये अपने देश रवाना हुए मेहमान IV

लखनऊ, मंगलवार, 25 नवंबर 2025



शहर में आज

- केंद्रीय विद्यालय अलीगंज में इनरव्हील क्लब ऑफ लखनऊ की ओर से एचपीवी वैक्सिनेशन का आयोजन 11:30 बजे।
- कैफ़ी आजमी अकादमी सभागर, पेरामिल कॉलोनी, निशातगंज में व्याख्यान का आयोजन 3:00 बजे।
- लविदि के 105 वां स्थापना दिवस पर पूर्व छात्रों का सम्मान कार्यक्रम का आयोजन शाम 5:00 बजे।

सिटी ब्रीफ

मनरेगा में कार्य शुरू

अमृत विचार, लखनऊ: जिले में धान की कटाई समाप्त होने के बाद किसान दोबारा मनरेगा कार्यों की ओर लौटने लगे हैं। गांवों में काम की मांग बढ़ने पर मस्टर रोल जारी होने लगे हैं। इसी के साथ 205 ग्राम पंचायतों में कच्चे-पक्के कार्य शुरू हो गए हैं। दिवाली और धान कटाई के दौरान मनरेगा कार्यों में अचानक गिरावट दर्ज हुई थी। जिले की कुल 494 ग्राम पंचायतों में सिर्फ 154 में ही काम चल रहा था। इस दौरान श्रमिकों ने काम की मांग नहीं की थी। समय पर मजदूरी न मिलना भी इसका एक प्रमुख कारण रहा। अब कटाई कार्य पूरा होने के बाद अधिकतर श्रमिक खाली हो गए हैं और उन्होंने मनरेगा में कार्य की मांग शुरू कर दी है। मांग बढ़ने के साथ ही गांवों में कच्चे-पक्के कार्यों के मस्टर रोल जारी होने लगे हैं। वर्तमान में 205 ग्राम पंचायतों में एक साथ कार्य हो रहे हैं। हालांकि, मजदूरी पिछले एक महीने से खातों में नहीं पहुंची है, जिससे श्रमिकों में नाराजगी भी है।

अतिक्रमण व गंदगी पर वसूला 45 हजार जुर्माना

अमृत विचार, लखनऊ: नगर निगम ने सोमवार को अभियान चलाकर सार्वजनिक स्थलों पर गंदगी फैलाने और अतिक्रमण करने वालों से 45,100 रुपये जुर्माना वसूला। जिन दो में अतिक्रमण और प्रतिबंधित पॉलीथिन के प्रयोग पर 5-5 हजार रुपये जुर्माना वसूला। जिन तीन में कुड़ा फैलाने पर 5 चालान काटे और 14,500 रुपये जुर्माना वसूला। 18.4 किलो प्रतिबंधित पॉलीथिन जब्त करके 7,700 रुपये जुर्माना वसूला। जिन 5 में गंदगी फैलाने पर 25 चालान काटकर 11,900 रुपये जुर्माना वसूला गया।

अपर नगर आयुक्त को नहीं मिल रहा कमरा

अमृत विचार, लखनऊ: नगर निगम में ट्रांसफर होने के बाद करीब एक महीने बाद वापस लौटे अपर नगर आयुक्त पंकज श्रीवास्तव को अभी तक कोई कमरा नहीं मिला है। फिलहाल नगर आयुक्त गौरव कुमार के कमरे में ही बैठ रहे हैं। नगर आयुक्त ने उन्हें नगर स्वास्थ्य अधिकारी कार्यालय के बगल में कमरा देने को कहा था जिस पर अपर नगर आयुक्त तैयार नहीं हुए। शिकायत होने के बाद ट्रांसफर होने से पहले पंकज श्रीवास्तव जिस कमरे में बैठते थे उसमें अभी अपर नगर आयुक्त नम्रता सिंह बैठती हैं। लोगों का कहना है कि उनकी नजर पुराने कमरे पर है। शायद उन्हें उनके हटने का इंतजार है। अपर नगर आयुक्त पंकज श्रीवास्तव का स्ट्राफ भी कमरे के लिए इधर-उधर भटक रहा है। मुख्यालय में कर्मचारियों को कोई कमरा नहीं मिला है इसलिए फिलहाल उद्यान विभाग के झंडी पार्क में बने कमरे में ही कर्मचारी बैठकर काम कर रहे हैं।

समस्या

गोमती नदी पर 54 करोड़ से बनेगा पेडेस्ट्रियन ब्रिज

कार्यालय संवाददाता, लखनऊ

अमृत विचार : लखनऊ विकास प्राधिकरण गोमती नदी पर 54 करोड़ रुपये से 180 मीटर लंबा पेडेस्ट्रियन ब्रिज बनाएगा। स्माइलिंग ब्रिज का निर्माण 'मुस्कुराइए की आप लखनऊ में हैं' थीम पर होगा। ब्रिज की आकर्षक संरचना व खूबसूरती राजधानी को नयी पहचान देगी। सोमवार को निर्माण की रूपरेखा को अंतिम रूप देकर प्रस्ताव शासन को स्वीकृति के लिए भेज दिया गया है। उपाध्यक्ष प्रथमेश कुमार ने बताया कि अहमदाबाद के अटल ब्रिज की तर्ज पर गोमती नदी पर एडीसीपी ऑफिस के पास पेडेस्ट्रियन

कैचवर्ड-रूपरेखा तय

- **रिवर फ्रंट के दोनों किनारों को जोड़ेगा 180 मीटर लंबा ब्रिज**
- **मुस्कुराइए आप लखनऊ में हैं की थीम पर बनेगा स्माइलिंग ब्रिज**

ब्रिज बनेगा। जोकि रिवर फ्रंट के दोनों किनारों को जोड़ेगा। ब्रिज की डिजाइन अनूठी व बेहद खास हो, इसके लिए आर्किटेक्ट डिजाइन कॉम्पटीशन आयोजित कराया गया था। प्रतियोगिता में देश भर से लगभग 25 आर्किटेक्ट संस्थाओं ने हिस्सा लेते हुए ब्रिज की ड्राइंग-डिजाइन भेजे थे। ज्यूरी पैनल ने मुंबई की संस्था आरवैम्प स्टूडियो

स्ट्रक्चर संभालने के लिए 13 पीयर्स बनेंगे


- ब्रिज की रैम्प और प्लेटफार्म को मिलाकर कुल लंबाई 380 मीटर और चौड़ाई 12 मीटर रखी जाएगी। इस पर लोग आसानी से चलकदमी कर सकेंगे। ब्रिज के स्ट्रक्चर को संभालने के लिए 13 पीयर्स बनेंगे। पुल के तल पर 30 मीटर और 40 मीटर चौड़े स्पैन प्लेट गर्डर्स दिये जाएंगे, जहां लोग खड़े होकर नदी का नजारा देखेंगे। इसके अलावा स्टील ट्यूबलर सेक्शन से ब्रिज के किनारों की संरचना की जाएगी।

की डिजाइन को चयनित किया। जिसके आधार पर पेडेस्ट्रियन ब्रिज

ब्रिज में ये होंगे आकर्षण का केंद्र

- स्माइलिंग थीम की झलक डिजाइन में दिखेगी
- स्टाम्प कंक्रिटिंग, जीआरसी पैनल, ग्रेनाइट, एसीपी पैनल
- टेन्साइल स्ट्रक्चर से रूफिंग, स्ट्रीट लाइट, बोलार्ड व फ्लोर लाइट
- रात में पर्याप्त रोशनी के साथ पुल की सुंदर आकृति दिखेगी
- सजावटी पौधों व छोटे फूलदार वृक्षों के साथ लैंडस्केपिंग

का निर्माण कराया जाएगा। ब्रिज बनने से गोमती नदी के दायें किनारे



गोमती नदी पर इस तरह बनेगा पेडेस्ट्रियन ब्रिज।

पर लोगों की आवाजाही बढ़ेगी और वहां विकसित क्रिकेट स्टेडियम,

विवाह स्थल, किड्स प्ले एरिया, एम्फीथिएटर, फ्लोटिंग रेस्टरेंट, वॉटर स्पोर्ट्स आदि गतिविधियों की उपयोगिता सार्थक होगी।

बीएलओ घर नहीं पहुंचा है तो न हों परेशान

ऑनलाइन भर सकते हैं एसआईआर फार्म, 2003 की मतदाता सूची में भी देख सकते हैं नाम

कार्यालय संवाददाता लखनऊ

अमृत विचार : घर पर बूथ लेवल ऑफिसर (बीएलओ) अभी तक नहीं पहुंचा है तो परेशान न हों। घर बैठे ऑनलाइन विशेष गहन पुनरीक्षण (एसआईआर) फार्म भर सकते हैं। इसके अलावा 2003 की मतदाता सूची में भी अपना नाम देख सकते हैं। इसके लिए आपको निर्वाचन आयोग की वेबसाइट voters.eci.gov.in पर जाकर ऑनलाइन फार्म भरना होगा।

इसके अलावा 2003 की मतदाता सूची में नाम देखने के लिए सर्विसेज टैब में जाकर सचें योर नेम इन लास्ट एसआईआर में सर्च बाइ इलेक्ट्रल डिटेल पर क्लिक करना

- **निर्वाचन आयोग की वेबसाइट पर करें लॉग-इन**



नहीं में महिला को एसआईआर फार्म देती बीएलओ।

होगा। अपने और अपने पिता का नाम भरने के सर्च टैब पर क्लिक करने पर डिटेल आ जाएगा। इसमें

- **सर्च बाइ इलेक्ट्रल डिटेल पर करना होगा क्लिक**

बूथ संख्या, क्रमांक, विधानसभा क्षेत्र का नाम आ जाएगा। इसे एसआईआर फार्म में भर देंगे।

घर पर नहीं पहुंच रहे बीएलओ, मतदाता परेशान

- मतदाता सूची का विशेष गहन पुनरीक्षण (एसआईआर) अभियान 5 दिसंबर तक प्रस्तावित है। लेकिन अभी भी बीएलओ अपने क्षेत्र के सैकड़ों घरों में नहीं पहुंचे हैं। जैसे-जैसे अंतिम तिथि करीब आती जा रही है मतदाता परेशान हो रहे हैं। परेशान होकर बीएलओ को मतदान केंद्रों पर दूढ़ रहे हैं। कई बार चक्कर लगाने के बाद भी उन्हें एसआईआर फार्म नहीं मिल पा रहा है।

यदि बीएलओ अभी तक घर नहीं पहुंचा है तो मतदाता ऑनलाइन खुद निर्वाचन आयोग की वेबसाइट पर फार्म भर सकते हैं। इसके अलावा 2003 की मतदाता सूची में भी नाम देख सकते हैं।

-अभय किशोर, सहायक जिला निर्वाचन अधिकारी

वरुण विहार : 105 बीघा जमीन का लिया कब्जा

कार्यालय संवाददाता, लखनऊ

अमृत विचार : लखनऊ विकास प्राधिकरण ने आगरा एक्सप्रेस-वे पर प्रस्तावित वरुण विहार आवासीय योजना विकसित करने को कदम बढ़ा दिए हैं। सोमवार को पहुंची टीम ने ग्राम दोना और तेजकृष्ण खेड़ा में अभियान चलाकर लगभग 105 बीघा जमीन का कब्जा प्राप्त किया।

उपाध्यक्ष प्रथमेश कुमार ने बताया कि वरुण विहार आगरा-लखनऊ एक्सप्रेस-वे के पास लगभग 6,580 एकड़ क्षेत्रफल में प्रदेश की सबसे बड़ी आवासीय योजना है। इसमें सदर व सरोजनीनगर तहसील के ग्राम भलिया, आदमपुर इन्द्वारा, बहरू, जलियामऊ एवं मदारपुर, इब्राहिमगंज, नकटौरा, गहलवारा, तेजकृष्ण खेड़ा, रेवरी, सकरा एवं दोना की भूमि चिन्हित की गयी है। लगभग 22,403 किसानों से प्राधिकरण के पक्ष में जमीन का बैनामा कराया जाना है। इस पर तेजी से काम चल रहा है और किसानों को 300 करोड़ रुपये मुआवजा वितरित करते हुए लगभग 450 बीघा जमीन का बैनामा कराया जा चुका है। सोमवार को एसडीएम

- **एलडीए आगरा एक्सप्रेस-वे पर 6,580 एकड़ में करेगा विकसित**



जमीन पर कब्जा लेने के बाद लगाए बोर्ड व उपस्थित अधिकारी।

25 सेक्टर में 15 हजार से अधिक सृजित होंगे भूखंड

- वरुण विहार में कुल 25 सेक्टर बनेंगे। इनमें 15 हजार से अधिक भूखंड सृजित किये जाएंगे। इससे बड़ी आबादी को आवासीय सुविधा मिलेगी। साथ ही शहर के उद्योग, स्वास्थ्य, शिक्षा व लॉजिस्टिक क्षेत्र में अभूतपूर्व विकास होगा। योजना में 800 एकड़ से अधिक क्षेत्रफल में ग्रीन बेल्ट, पार्क व वॉटर बॉडी विकसित की जाएगी, जिसमें एक अंतरराष्ट्रीय स्तर का गोल्फ कोर्स व सेंट्रल पार्क होगा। इसके अलावा 300 एकड़ क्षेत्रफल में लॉजिस्टिक पार्क विकसित किया जाएगा।

विराग करवरिया के नेतृत्व में नायब



एलडीए ने लगाया निशान

टीम ने 105 बीघा जमीन का कब्जा प्राप्त किया।

अतिक्रमणमुक्त कराई सरकारी जमीन

- अमृत विचार, लखनऊ: नगर निगम के सम्पत्ति विभाग ने सोमवार को सरोजनीनगर तहसील के ग्राम बिजोनरी में अभियान चला कर बेशकीमती .173 हेक्टेयर सरकारी जमीन अतिक्रमणमुक्त कराई। ग्राम बिजोनरी की मिनजुमला गाटा संख्या 219, क्षेत्रफल 0.173 हेक्टेयर भूमि राजस्व अभिलेखों में ऊसर खाते में दर्ज है और नगर निगम की निहित संपत्ति के रूप में चिन्हित है। लंबे समय से कुछ लोगों ने इस सरकारी भूमि पर बिना किसी विधिक विभाजन के न केवल सड़क का निर्माण प्रारम्भ कर दिया गया था बल्कि अवैध प्लाटिंग भी की जा रही थी। अपर नगर आयुक्त पंकज श्रीवास्तव द्वारा गठित टीम ने इस भूमि पर दोबारा किये गए अवैध को ध्वस्त कर दिया। कार्वाई में नगर निगम के प्रभारी अधिकारी (सम्पत्ति) रामेश्वर प्रसाद के निर्देशन में तहसीलदार अरविन्द पांडे, नायब तहसीलदार तेजस्वी प्रसाद त्रिपाठी, लेखपाल नगर निगम अनुम कुमार तथा अनुचर लालता प्रसाद यादव की उपस्थिति में की गई।

धूप में नींद...



जीपीओ पार्क में दोपहर में गुनगुनी धूप का आनंद लेते लोग।

अमृत विचार

नये पीओएस बताएं कितनी खरीदी खाद

अमृत विचार, लखनऊ : खाद बिक्री में अब न विक्रेता गड़बड़ी कर सकेंगे और न किसान अतिरिक्त खाद खरीद पाएंगे। कृषि विभाग ने विक्रेताओं को दी गई पीओएस एल-1 मशीनों को नये वर्जन में अपडेट कर दिया है। यह मशीनों दुकान के बाहर काम नहीं करेंगी और किसानों द्वारा पहले से खरीदी गई खाद का पूरा व्योरा दिखाएंगी।

जिला कृषि अधिकारी तेग बहादुर सिंह के मुताबिक, 'खाद बिक्री में पारदर्शिता लाने के लिए पिछले वर्ष पीओएस एल-0 मॉडल बंद कर एल-1 मॉडल विक्रेताओं को दिए गए थे। अब इन्हें और हाईटेक बनाते हुए नये वर्जन में अपडेट किया गया है। नए सिस्टम में विक्रेता की दुकान, चौहद्दी और लोकेशन को मैप कर दर्ज किया गया है। इससे मशीन केवल उसी दुकान के भीतर काम करेगी। दुकान से हटते ही मशीन रेंज से बाहर हो जाएगी और विक्रेता खुले में या किसी अन्य स्थान से खाद नहीं बेच पाएंगे। इसके साथ ही किसानों द्वारा पूर्व में खरीदी गई खाद का समस्त रिकॉर्ड स्वतः अपलोड हो गया है। इससे किसी भी किसान द्वारा खाद खरीदने से पहले यह साफ दिख जाएगा कि उसने अब तक कब और कितनी खाद खरीदी है। रकबा के हिसाब से निर्धारित सीमा से अधिक खाद नहीं खरीदी जा सकेगी।



ओपीडी में दिव्यांगों के लिए बने शौचालय में लगा ताला।

दिव्यांग शौचालय पर लगा ताला

- डफरिन अस्पताल की ओपीडी परिसर में दिव्यांग मरीजों और तीमारदारों के लिए बने शौचालय पर हर समय ताला लगा रहता है, जिससे इसका उपयोग नहीं हो पाता। सोमवार को भी पूरा दिन ताला ही लगा रहा।

नर्स को दी गई है। दिव्यांग मरीज या तीमारदार को जरूरत पड़ने पर नर्स उसे खुलवा देती है।

फार्मर रजिस्ट्री के लिए ट्रेस नहीं हो रहे किसान

कार्यालय संवाददाता, लखनऊ

अमृत विचार : जिले में एग्री स्टेक योजना के तहत फार्मर रजिस्ट्री कराने में विभाग को लिया बूढ़े नहीं मिल रहे हैं। तमाम प्रयासों के बावजूद एक वर्ष में प्रधानमंत्री किसान सम्मान निधि के 2.46 लाख लाभार्थियों में से केवल 1.30 लाख किसानों की ही फार्मर रजिस्ट्री हो पाई है और प्रदेश में लखनऊ 22वें स्थान पर है।

फार्मर रजिस्ट्री में प्रधानमंत्री किसान सम्मान निधि योजना में शामिल वर्ष 2019 से पहले के किसानों को लिया गया है। इनमें कई किसान जमीन बेचकर बाहर चले गए हैं, तो कई दूसरी जगह शिफ्ट होने के कारण ट्रेस नहीं हो पा रहे हैं। तेजी से हुए शहरीकरण ने भी किसानों को ढूँढना मुश्किल बना दिया है। अभियान में बड़ी समस्या यह है कि कई किसान प्रक्रिया के दौरान ओटीपी नहीं देते, उनके दस्तावेज अधूरे होते हैं या फिर बाद में रजिस्ट्री कराने की बात कहते हैं।

यह समस्या ज्यादातर जिलों में देखने को मिल रही है। जो किसान रजिस्ट्री कराने को उत्सुक हैं, उनके खतौनी और आधार कार्ड में नाम का मिसमैच पाया जा रहा है। कई मामलों में वारिसों के नाम खतौनी के मूल खाते में अंकित न होकर आदेश वाले

समस्या

- **खतौनी में नाम मिसमैच, मूल खाते में अंकित नहीं वारिसों के नाम**
- **पोर्टल से डिलीट नहीं हुआ मृतकों का डाटा, लक्ष्य में शामिल**
- **एक वर्ष में 2.46 लाख किसानों में 1.30 लाख हो पाए पंजीकृत**

अलग-अलग भूमि की एक होगी आईडी

- फार्मर रजिस्ट्री आधार कार्ड की तर्ज पर जमीन की एकल आईडी है। इसमें किसानों की अलग-अलग स्थानों पर स्थित कृषि योग्य भूमि को भूलेख और आधार से लिंक कर एक ही आईडी में समाहित किया जाएगा। इससे किसान की जमीन का पूरा विवरण एक स्थान पर उपलब्ध होगा। नई व्यवस्था से किसानों को योजनाओं का लाभ लेने या निजी कार्य के लिए अलग-अलग दस्तावेज देने की जरूरत नहीं पड़ेगी। सरकारी योजनाओं का लाभ भी आसानी से मिल सकेगा।

अभियान में तेजी आई है। जल्द लक्ष्य पूर्ण कर लेंगे। किसानों से अपील है कि वह फार्मर रजिस्ट्री अवश्य कराएं। इसके काफ़ी फायदे हैं।

-विनय कौशल, उपनिदेशक कृषि, लखनऊ

खातों में दर्ज हैं, जिसके चलते फार्मर रजिस्ट्री पूरी नहीं हो पा रही है।

चिकित्सक राउंड पर, तीमारदार बाहर

कार्यालय संवाददाता, लखनऊ

अमृत विचार : वीरंगना अवंतीबाई महिला अस्पताल (डफरिन) में चिकित्सकों के राउंड का हवाला देकर तीमारदारों को सुबह वॉर्ड से बाहर कर दिया जाता है। इसके बाद दोपहर 12 बजे ही उन्हें प्रवेश मिलता है। इस दौरान प्रसूता वॉर्ड में प्रसूताएं अकेली रह जाती हैं और जरूरत पड़ने पर उन्हें तत्काल सहयोग न मिलने से दिक्कत का सामना करना पड़ता है। सोमवार को तीमारदारों ने इस व्यवस्था का विरोध किया, जिसका वीडियो भी वायरल हुआ है। डफरिन अस्पताल 300 बेड की क्षमता वाला अस्पताल है। यहां 24 घंटे इमरजेंसी संचालित होती है और रोजाना औसतन 25-30 सिजेरियन व सामान्य प्रसव होते हैं। तीमारदारों का आरोप है कि सुरक्षागार्ड राउंड के



एंट्री के लिए इमरजेंसी गेट पर तीमारदारों की भीड़।

नाम पर सुबह उन्हें बाहर रोक देते हैं। सोमवार को भी कई तीमारदार अपनी मरीज को वॉर्ड में अकेला छोड़कर परेशान खड़े रहे, लेकिन उन्हें प्रवेश नहीं दिया गया। दोपहर 12 बजे 'एंट्री पास' वाले तीमारदारों को ही अंदर जाने दिया गया। गेट पर लोग लंबे

समय तक लाइन में खड़े रहे।

डफरिन के प्रमुख अधीक्षक डॉ. ज्योति मेहरोत्रा ने बताया कि चिकित्सकों के राउंड के दौरान तीमारदारों को रोका जाता है। जिन मरीजों को आवश्यकता होती है या जिनसे चिकित्सक बात करना

चाहते हैं, उन्हें तुरंत बुला लिया जाता है। जच्चा-बच्चा को संक्रमण से बचाने के लिए भी भीड़ को बाहर रोका जाता है। सुरक्षा गार्डों को अनावश्यक भीड़ रोकने के निर्देश हैं। ओपीडी में दिव्यांग शौचालय का उपयोग सामान्य मरीज करने लगते हैं, इसलिए इसकी चाबी

सिटी ब्रीफ

तीसरी मंजिल से गिरकर मजदूर की मौत

अमृत विचार, आलमबाग : मानकनगर में समर विहार रेलवे स्टेशन के निकट बन रहे अनाथ आश्रम में रविवार शाम काम करते समय मजदूर की गिरकर मौत हो गई। सूचना पर पहुंची पुलिस ने शव को पोस्टमॉरम के लिए भेज दिया है। मूलरूप से बहराइच नानपारा निवासी मिराज (35) एक सप्ताह से समर विहार कॉलोनी में एक निर्मित हो रहे अनाथालय में मजदूरी कर रहा था। यह साथियों के साथ वहीं रहता भी था। रविवार शाम करीब 4 बजे मिराज तीसरी मंजिल पर कार्य करते मिराज नीचे गिरकर गंभीर रूप से घाईल हो गया। घायल को लोकबंधु अस्पताल भेजा गया, जहां डॉक्टरों ने उसे मृत घोषित कर दिया। मृतक के परिवार में पत्नी समेत चार बेटियां हैं।

किशोरी की आईडी बना किया ब्लैकमेल

अमृत विचार, आलमबाग : कृष्णानगर कोतवाली में किशोरी ने एक युवक पर फर्जी इंस्टग्राम आईडी बनाकर ब्लैकमेल, स्टॉकिंग व धमकी का आरोप लगाते हुए रिपोर्ट दर्ज करायी है। पीड़िता ने मांग की है कि उसका बयान किसी महिला पुलिस अधिकारी द्वारा लिया जाए। इस्पेक्टर पीके सिंह ने बताया थाना क्षेत्र में रहने वाली 17 साल की किशोरी ने बताया कि उसकी इंस्टग्राम पर एक आईडी है। किसी ने उसके नाम से इंस्टाग्राम पर फर्जी आईडी बनायी। उसके बाद उसपर पीड़िता की फोटो लगाकर परिचितों को अभद्र और गंदे मैसेज किए। मैसेज पर धमकियां देने कोसली की तो उसे फर्जी आईडी की जानकारी हुई। आरोप है उक्त युवक उसे लगातार परेशान, स्टॉक और धमकियां देता है। यहीं नहीं फोटो का गलत उपयोग करने की बात कहकर ब्लैकमेल कर धमकाया। पुलिस साइबर सेल की मदद से जांच कर रही है।

गुम मोबाइल के खाते से उड़ाए एक लाख

अमृत विचार, सरोजनीनगर : थाना क्षेत्र के शिवपुरी हाईडिल कॉलोनी निवासी रविंद्र यादव के गुम मोबाइल के खाते से 1.01 लाख रुपये उड़ा लिए। परेशान पीड़ित ने साइबर सेल में शिकायत करने के बाद सरोजनीनगर थाने में रिपोर्ट दर्ज कराई है। पीड़ित ने बताया कि उसका खाता गुगल-पे लिंक है।9 नवंबर को उनका मोबाइल चिनहट जाते समय कहीं गिरकर चूम हो गया। खोजबीन के बाद भी मोबाइल नहीं मिला। पीड़ित ने ऑनलाइन गुमशुदगी दर्ज करा दी थी। रविंद्र ने बताया कि 11 नवंबर के वें रुपये निकालने केक पहुंचे तो पता चला कि 9 नवंबर को ही न्यूनियन बैंक खाते से दो बार में 1,00,986 रुपये निकले हैं। पुलिस साइबर सेल की मदद से जांच कर रही है।

होटल के पास मिला युवक का शव

अमृत विचार, सरोजनीनगर : बंथरा में दबाघुर गांव जाने वाली सड़क किनारे होटल के पास सोमवार को लगभग 35 वर्षीय युवक का शव संदिग्ध अवस्था में सड़क किनारे पड़ा मिला। सूचना के बाद पहुंची पुलिस ने आसपास के लोगों को बुलाकर पहचान करने की कोशिश की, लेकिन सफलता नहीं मिली। पुलिस ने बताया कि मृतक के शरीर पर काले रंग की जींस पैंट और काले कलर का स्वेटर था। शुरुआती जांच में पता चला कि युवक मानसिक रूप से विकसित था। वह पिछले 5-6 दिनों से यहां घूम रहा था। शिनाख्ता के लिए मौतक के फोटो आसपास थानों में भेज दिए गए हैं।

दानपात्र से चोरी करने वाला गिरफ्तार

अमृत विचार, लखनऊ : जानकीपुरम पुलिस ने मंदिर के दानपात्र से चोरी करने वाले युवक को गिरफतार कर लिया है। मूल रूप से हरदोई निवासी आरोपी माध्याम जानकीपुरम के नेवादा गांव में रहता है। आरोपी के पास से चोरी के 6723 रुपये बरामद हुए हैं। पुलिस ने सहारा स्टेट निवासी श्याम विहारी शुक्ला की तहरीर पर रिपोर्ट दर्ज कर ली है।

आराम करता मिला जिला बंदर अपराधी

अमृत विचार, लखनऊ : छह माह के लिए जिला बंदर किया गया अपराधी घर पर आराम करता मिला। सूचना पर बंथरा पुलिस ने आरोपी को गिरफ्तार कर लिया है। आरोपी सुंदरलाल निवासी पेन गांव को पुलिस आयुक्त की कोर्ट ने 10 नवंबर को जिला बंदर करने का आदेश जारी किया था। पुलिस ने नोटिंग तामिल कराते हुए 18 नवंबर को डुमगुड़ी पिटवाकर शहर की सीमा से बाहर कर दिया था। आरोपी के खिलाफ हत्या व बलवा समेत करीब 10 मामले दर्ज हैं।

राजधानी की प्रमुख इमारतों और स्कूलों को 24 घंटे में उड़ाने की धमकी

लुलु मॉल के बाथरूम में मिला धमकी भरा पत्र, हाई अलर्ट, सुरक्षा बढी

कार्यालय संवाददाता, लखनऊ

अमृत विचार : लुलु मॉल के बाथरूम में सोमवार शाम को एक धमकी भरा पत्र मिला। इसमें राजधानी के प्रमुख इमारतों, शैक्षणिक संस्थानों, चारबाग रेलवे स्टेशन और एयरपोर्ट को 24 घंटे के भीतर उड़ाने की चेतावनी दी गई थी। यह धमकी दिल्ली लाल किला विस्फोट के 14वें दिन और अयोध्या में धर्म ध्वजारोहण कार्यक्रम की पूर्व संध्या पर आई, जिसमें प्रधानमंत्री नरेंद्र मोदी भी शामिल होने वाले हैं।

पत्र मिलने के बाद लुलु मॉल प्रशासन ने तुरंत पुलिस को सूचना दी। पुलिस ने पूरे शहर में हाई अलर्ट घोषित कर सुरक्षा बढ़ा दी। प्रमुख इमारतों, व्यावसायिक परिसर और बाजारों में सघन चेकिंग अभियान चलाया गया। इस अभियान में बम स्क्वायड और डॉग स्क्वायड की टीमें भी तैनात की गईं।

एडीसीपी मध्य जितेंद्र दुवे, एसपी हजरतगंज विकास कुमार जायसवाल और इंस्पेक्टर विक्रम सिंह के नेतृत्व में विधानभवन, लोक भवन, मेट्रो स्टेशन, शॉपिंग मॉल और भीड़भाड़ वाले क्षेत्रों में चेकिंग की गई। एसपी गोसांइंगज ऋद्धभ यादव ने लुलु मॉल और अन्य शॉपिंग कॉम्प्लेक्स में सुरक्षा व्यवस्था की निगरानी की। एसपी कृष्णानगर रजनीश वर्मा ने फिनिस मॉल, बाजार और



हजरतगंज में सुरक्षा को लेकर जांच करते पुलिसकर्मियों के साथ श्वान दस्ते के कर्मी ।

अमृत विचार

● अयोध्या में धर्म ध्वजारोहण कार्यक्रम की पूर्व संध्या पर दी गई धमकी

सिनेमा हॉल की चेकिंग कराई। पश्चिमी क्षेत्र में पुलिस उपायुक्त विश्वजीत श्रीवास्तव ने इमामबाड़ा, ऐतिहासिक स्थलों और मंदिरों में सघन निगरानी सुनिश्चित की।

साइबर सेल और साइबर क्राइम थाने की टीमें सोशल मीडिया पर लगातार निगरानी कर रही हैं। पुलिस ने नागरिकों से अपील की है कि किसी भी संदिग्ध वस्तु या व्यक्ति की सूचना तुरंत 112 या स्थानीय थाने को दें।

बाथरूम में धमकी भरा पत्र मिला है। उसकी जांच कराई जा रही है। लुलु मॉल में लगे सीसीटीवी कैमरों की एक टीम तफ्तीश कर रही है। जल्द ही बाथरूम में पत्र फेंकने वाले को गिरफ्तार किया जाएगा। आशंका है कि किसी शरारती तत्व की यह हरकत है। पुलिस को अलर्ट कर दिया गया है। चेकिंग के दौरान कोई भी संदिग्ध वस्तु नहीं मिली है।

—निपुण अग्रवाल

लुलु मॉल के पत्र में साफ लिखा था कि चारबाग समेत शहर की प्रमुख इमारतें, एयरपोर्ट, रेलवे स्टेशन और स्कूलों को उड़ाया

घर में घुसकर महिला से दुष्कर्म

संवाददाता, सरोजनीनगर

अमृत विचार : बंथरा थाना क्षेत्र में नशे में धुत एक युवक ने मजदूर के घर में घुसकर उसकी पत्नी से दुष्कर्म किया। विरोध करने पर महिला को धमकाया। घटना के समय महिला का 12 वर्षीय बेटा भी घर पर था, जिसने शोर सुनकर पड़ोसियों को बुलाया। पड़ोसियों ने आरोपी को घेर लिया, लेकिन वह मारपीट करते हुए मौके से भाग निकला। पीड़िता ने पति के घर लौटने पर आपबीती बताई, जिसके बाद थाने पहुंचकर रिपोर्ट दर्ज करायी गई। पुलिस आरोपी की तलाश में जुटी है।

रविवार दोपहर करीब तीन बजे मजदूर की 40 वर्षीय पत्नी घर पर अकेली थी, तभी गांव का प्रदीप नशे की हालत में वहां पहुंचा। आरोप है कि उसने डराकर महिला से दुष्कर्म किया। पीड़िता को शोर मचाने पर उसका बेटा भागकर पड़ोसियों के पास गया और मदद मांगी। पड़ोसी पहुंचे तो प्रदीप ने उन्हें भी धक्का-मुक्की की और धमकता हुआ फरार हो गया। देर शाम पति के लौटने पर पीड़िता ने पूरी घटना बताई, जिसके

युवक को पीटा, बहन से की छेड़छाड़

■ अमृत विचार, लखनऊ : बीबीडी के बहेठा इलाके में 18 नवंबर को दबांग राजेश कुमार यादव अपने पांच साथियों के साथ घर में घुसा और 22 वर्षीय युवक को पीटा। बहन बचाने आई तो आरोपियों ने उसे भी मारा और दुष्टता खींचकर छेड़छाड़ की। शोर सुनकर ग्रामीण पहुंचे तो आरोपी धमकाते हुए भाग गए। घटना घर के सीसी कैमरे में कैद हो गई। पीड़िता ने 21 नवंबर को माता-पिता के साथ बीबीडी थाने में शिकायत दर्ज कराई। पुलिस ने राजेश कुमार यादव और पांच अज्ञात के खिलाफ मामला दर्ज कर जांच शुरू कर दी है।

बाद मामला बंथरा थाने में दर्ज कराया गया। इस्पेक्टर बंथरा राणा राजेश सिंह के अनुसार, पीड़िता का मेडिकल कराया गया है और आरोपी के खिलाफ दुष्कर्म, धमकी एवं मारपीट सहित गंभीर धाराओं में रिपोर्ट दर्ज की गई है। उसकी गिरफ्तारी के लिए लगातार दबिशें दी जा रही हैं।

ट्रैफिक सिपाही पर दुष्कर्म की रिपोर्ट दर्ज

अमृत विचार, सरोजनीनगर : लखनऊ कमिश्नरेट में तैनात ट्रैफिक सिपाही मुकेश के खिलाफ सरोजनीनगर पुलिस ने दुष्कर्म की रिपोर्ट दर्ज कर ली है। इस्पेक्टर सरोजनीनगर राजदेव राम प्रजापति ने बताया कि पीड़िता का मेडिकल कराने के साथ ही जल्द ही मजिस्ट्रेट के समक्ष बयान दर्ज कराया जाएगा, जिसके बाद आगे की कार्रवाई की जाएगी।

आशियाना निवासी 25 वर्षीय पीड़िता का कहना है कि वर्ष 2019 में फेसबुक

दुकानदार की बहादुरी से धरा गया चोर

अमृत विचार, लखनऊ: विभूतिखंड इलाके में दुकानदार की बहादुरी से एक चोर पकड़ा गया। दुकानदार ने चोर को पुलिस के हवाले कर दिया है। आरोपी के पास से दुकानदार के गल्ले से चोरी किए गए हजार रुपये और तीन मोबाइल फोन बरामद हुए हैं। मूल रूप से बहराइच निवासी कमलेश यादव की विभूतिखंड इलाके में शां है। सोमवार को एक युवक उनकी दुकान के गल्ले से रुपये निकाल कर भागने लगा। दुकानदार ने बहादुरी दिखाते हुए लोगों की मदद से चोर को दौड़ा कर पकड़ लिया। आरोपी को पीटकर पुलिस को सौंपा। पृष्ठताछ में आरोपी ने अपना नाम गोमतीनगर उरियावंश निवासी आदित्य गौतम बताया।

जालसाजी

अमृत विचार : बिजनौर थाना क्षेत्र स्थित पैतृक भूखंड में अपनी हिस्सेदारी बताकर छोटे भाई ने एडवांस रुपये ले लिए। इसके बाद नोटरी स्टॉप पर रुपये की लिखापढ़ी कर फर्जीवाड़ा करते हुए परिचित की मां के नाम दान विलेख कर दिया।

जानकारी होने पर पीड़ित के विरोध करने पर आरोपियों ने धमकाया। डीसीपी साउथ निपुण अग्रवाल के आदेश पर बिजनौर पुलिस ने भाई समेत दो आरोपियों के खिलाफ रिपोर्ट दर्ज कर ली है। इस्पेक्टर शिवशंकर महादेवन ने बताया कि मामले की जांच की जा रही है।

डीसीपी साउथ के आदेश पर बिजनौर थाने में भाई समेत दो पर रिपोर्ट

हिस्सेदारी बताकर भाई से लिए रुपये, फिर दूसरे को किया दान विलेख

● पीड़ित ने रजिस्ट्री कार्यालय में किया संपर्क तो हुई पुष्टि

कटरा मोहल्ला बिजनौर निवासी 60 वर्षीय मोहम्मद मुस्तकीम ने बताया कि पिता मोहम्मद अली ने कटरा मोहल्ला स्थित पुरतैनी मकान उन्हें रहने के लिए दिया था, जिसमें वे लगभग 40 वर्ष से परिवार संग रह रहे हैं। उनका छोटा भाई फारुख रायबरेली में परिवार संग रहता था। वर्ष 2021 में पिता मोहम्मद अली के निधन के बाद फारुख ने उक्त मकान में हिस्सेदारी की मांग की। इस पर पीड़ित ने 26 अप्रैल 2024 को डेढ़ लाख रुपये लिखापढ़ी में उसे दिए थे। शेष दो लाख रुपये बाद में



हमले में क्षतिग्रस्त बाइक

● बाइक तोड़ने के बाद हमलावर बुलेट से फरार

● बीबीडी थाने में एक नामजद और दो साथियों पर रिपोर्ट दर्ज

रॉड व धारदार हथियार से हमला कर दिया। पिटाई के दौरान एक

हमलावर ने धारदार हथियार से नैतिक के सिर पर चार किया तो उसने बचने की कोशिश की, जिससे उसकी उंगली कट गई।

ताबड़तोड़ वार से नैतिक जमीन पर गिरकर घायल हो गया। साथी उसे किसी तरह उठाकर ले गए। इस बीच हमलावरों ने बाइक में तोड़फोड़ की और धमकाते हुए

अमेरिकी नागरिकों को ठगने वाले फर्जी कॉल सेंटर पर सीबीआई की रेड

राज्य ब्यूरो, लखनऊ

अमृत विचार : सीबीआई की दिल्ली टीम ने विकासनगर इलाके में चल रहे फर्जी कॉल सेंटर पर छापा मारा। यहां से अमेरिकी नागरिकों को निशाना बनाकर ठगी का नेटवर्क संचालित किया जा रहा था। सीबीआई ने मौके से गिरोह के सरगना विकास कुमार निमार को गिरफ्तार कर लिया। टीम पिछले पांच दिन से कॉल सेंटर के आसपास निगरानी कर रही थी। सोमवार को कई लोगों ने विकास के बड़े नेटवर्क का खुलासा किया था और बताया था कि वह कई राज्यों में फर्जी कॉल सेंटर चलवा रहा है। तभी से सीबीआई उसकी तलाश में थी।

जांच में उसके विकासनगर में भी अवैध कॉल सेंटर चलाने का पता चला, जिसके बाद पुणे की मुख्य न्यायिक मजिस्ट्रेट कोर्ट से भी उसका गिरफ्तारी वारंट लिया गया।

बांग्लादेशी घुसपैटिए को रिमांड पर लेने की तैयारी पिता और साथी की तलाश

● मुख्य संचालक गिरफ्तार, 52 लैपटॉप व 14 लाख रुपये बरामद

● पिछले साल विशाखापत्तनम में सीबीआई के छापे में बच निकला था सरगना

लिया गया था। सीबीआई ने सितंबर 2024 में विशाखापत्तनम, हैदराबाद और पुणे में चार अवैध कॉल सेंटर पकड़े थे। उस समय दो दर्जन से अधिक लोग गिरफ्तार हुए थे, लेकिन विकास कुमार भाग निकला था। पकड़े गए कई लोगों ने विकास के बड़े नेटवर्क का खुलासा किया था और बताया था कि वह कई राज्यों में फर्जी कॉल सेंटर चलवा रहा है। तभी से सीबीआई उसकी तलाश में थी। जांच में उसके विकासनगर में भी अवैध कॉल सेंटर चलाने का पता चला, जिसके बाद पुणे की मुख्य न्यायिक मजिस्ट्रेट कोर्ट से भी उसका गिरफ्तारी वारंट लिया गया।

अमृत विचार, लखनऊ : भारत में घुसपैटिए करने वाले बांग्लादेश के जालसाज हसन शेख को वजीरगंज पुलिस जन्ट रिमांड पर लेने की तैयारी कर रही है। पुलिस के साथ ही लोकल इंटेलीजेंस यूनिट (एलआईयू) जेल गए आरोपी हसन शेख के पिता मूसा शेख का ब्योरा भी जुटा रही है। छानबीन में पता चला कि आरोपी करीब दस साल पहले पिता मूसा संग भारत की सीमा लांघकर पश्चिम बंगाल में आया था। पुलिस पिता-पुत्र के चार प्रांतों में बने मददगारों के बारे में छानबीन कर रही है। वजीरगंज पुलिस की दो टीमों ने सोमवार को दुबग्गा सक्की मंडी के पास मोबिन के बारे में छानबीन की लेकिन उसका कुछ पता नहीं। मोबिन और मूसा के बारे में पता लगाने के लिए पुलिस जेल गए आरोपी हसन के रिमांड पर लेगी। रिमांड पर लेने के बाद उससे पृष्ठताछ में गिरोह के बारे में और बांग्लादेश से भारत में घुसपैट कराने वालों के बारे में जानकारी लेगी। उसी के आधार पर पुलिस टीम आगे की कार्रवाई करेगी। हसन शेख सऊदी अरब की मुद्रा रियाल के नाम पर लोगों से ठगी करता था। 15 नवंबर को हसन ने साथी उमर संग मिलकर निशातगंज के गुल्लू सोनकर से दो लाख की ठगी की थी। जिसके बाद पुलिस ने दोनों को जेल भेजा था। आरोपियों ने बताया था कि रियाल उन्हें मोबिन देता था। इस्पेक्टर वजीरराज राजेश कुमार त्रिपाठी ने बताया कि मोबिन के बारे में जानकारी करने के लिए दुबग्गा पुलिस से भी मदद मांगी गयी है।

राजा भैया की सास से मैनेजर ने की ठगी, पुलिस कर रही जांच

कार्यालय संवाददाता, लखनऊ

अमृत विचार : प्रतापगढ़ कुंडा के विधायक राजा रघुराज प्रताप सिंह की सास के साथ उनके मैनेजर ने धोखाधड़ी की। मैनेजर ने संतकबीरनगर कस्बा स्थित व्यावसायिक कॉम्प्लेक्स की 70 दुकानों की सिक्योरिटी मनी और किराये में हेराफेरी की है। मैनेजर ने उनकी सास के सामने स्वीकार किया कि राजा भैया की पत्नी भानवी सिंह के कहने पर फर्जी दस्तखत कर किरायानामा तैयार किया। राजा भैया की सास ने इस संबंध में हजरतगंज थाने में तहरीर दी है, जिस पर पुलिस ने जांच शुरू कर दी है। हजरतगंज गोखले मार्ग स्थित सिल्वर ओक अपार्टमेंट में राजा भैया की सास मंजुल सिंह परिवार सहित रहती हैं। मंजुल सिंह के मुताबिक उनका संतकबीरनगर कस्बे में व्यावसायिक भवन है, जिसमें 70 दुकानें हैं। इसकी देखरेख बखिरा निवासी प्रबंधक राजेश प्रताप सिंह करते हैं। राजेश प्रताप सिंह ने उनके नाम का एक फर्जी किरायानामा तैयार

● 70 दुकानों की सिक्योरिटी मनी और किराये में हेराफेरी

किया है, जिसमें बिना अनुमति और बिना हस्ताक्षर के गलत व भ्रामक विवरण दर्ज किया गया है। इससे संबंधित सिक्योरिटी डिपॉजिट के प्रपत्र में भी उनके हस्ताक्षर नहीं हैं, फिर भी राजेश ने इसे वैध बताते हुए उपयोग किया है।

उनके स्वामित्व वाली सभी 70 दुकानों के किराये और सुरक्षा राशि की वसूली भी राजेश प्रताप सिंह ने की है। फर्जीवाड़े का पूरा खेल करने के बाद राजेश अब उन्हें फंसाने की साजिश रच रहा है। राजेश ने धोखाधड़ी करते हुए कूटरचना कर फर्जी दस्तावेज तैयार किए हैं। इस संबंध में पृष्ठताछ के लिए राजेश को हजरतगंज स्थित आवास पर बुलाया गया। वहां राजेश ने माफी मांगते हुए गलती स्वीकार की और बताया कि भानवी सिंह के आदेश पर उसने यह काम किया है। उसके मोबाइल में फर्जीवाड़े और वसूली के प्रमाण मौजूद हैं। मंजुल सिंह ने उसका मोबाइल अपने पास रख लिया और इसे जांच के लिए पुलिस को सौंप दिया है।

अपहरण व हत्या के आरोपी को उम्र कैद

विधि संवाददाता,लखनऊ

अमृत विचार : अपहरण

कर हत्या के बाद मृतक के शव को अर्धनिर्मित मकान में दफनाने के आरोपी कृष्णा नगर थाने के नटखेड़ा रोड के रहने वाले सुजीत कुमार धानुक को पिता सच्चानंद मंगलानी ने तीन फरवरी 2015 को कृष्णा नगर

ने उम्र कैद की सजा के साथ-साथ 70 हजार रुपये के जुर्माने से दंडित किया है।

अभियोजन की ओर से तर्क प्रस्तुत करते हुई एडीजीपी कमलेश कुमार सिंह ने कोर्ट को बताया कि इस मामले की रिपोर्ट मृतक हर्ष मंगलानी के पिता सच्चानंद मंगलानी ने तीन फरवरी 2015 को कृष्णा नगर

थाने में दर्ज कराई थी। जिसमें उसने कहा है कि उसका पुत्र दो फरवरी को दोपहर 3:00 बजे कहीं चला गया था। जिसे काफी ढूँढा गया, लेकिन कुछ पता नहीं चला। इसके बाद वादी ने घटना की सूचना संबंधित पुलिस चौकी के अलावा 100 नंबर पर भी दी थी। बताया गया है कि हर्ष मंगलानी के पास

आईफोन था परंतु कई बार फोन करने के बाद भी संपर्क नहीं हुआ। अभियोजन की ओर से कोर्ट को बताया गया कि पुलिस ने विवेचना के दौरान आरोपी के अर्ध निर्मित मकान से मृतक का शव बरामद किया था तथा आरोपी की निशानदेही पर मृतक की अंगूठी एवं घड़ी बरामद की थी।

चोरों ने दो घरों को बनाया निशाना जेवर और विदेशी मुद्रा चोरी

कार्यालय संवाददाता, लखनऊ

अमृत विचार: मडियांघर के पैराडाइज कॉलोनी में चोरों ने बंद मकान को निशाना बनाया। ताला तोड़कर चोरों

ने नकदी, जेवर समेत लाखों का माल चोरी कर लिया। वहीं, चिनहट के रॉयल ग्रीन सिटी में चोरों ने न रुपये, जेवर व विदेशी मुद्रा पार कर दी। पुलिस रिपोर्ट दर्ज कर आसपास के सीसी कैमरों के फुटेज खंगाल रही है। पैराडाइज कॉलोनी निवासी ऊषा देवी परिवार सहित शادی समारोह में मुंछें द्धार का ताला का ताला टूटा मिला। अंदर गयी तो आलमारी और बक्शे टूटे पड़े थे। चोरी की सूचना

मिलते ही मडियांघर पुलिस मौके पर पहुंची। पीड़िता ने बताया कि चोरों ने 75 हजार रुपये, जेवर, मोबाइल फोन, लैपटॉप, कपड़े और अन्य घरेलू सामान चोरी की लिया। वहीं, चिनहट के लौलाई स्थित रॉयलग्रीन सिटी निवासी इसराक ने बताया कि 18 नवंबर की सुबह भाई संग काम पर गया था। दोपहर करीब 12 से 3 बजे के बीच रुपये, जेवर, मोबाइल और विदेशी मुद्रा चोरी कर ली। पीड़ित ने 19 नवंबर को यूपी कॉप पर शिकायत की। शिकायत पेंडिंग देख पीड़ित ने रविवार को कोतवाली पहुंचकर रिपोर्ट दर्ज करायी है।

कैनवास पर उतारी प्रकृति

कार्यालय संवाददाता, लखनऊ

अमृत विचार : लाल बारादरी स्थित राज्य ललित कला अकादमी में सोमवार को डॉ. चन्द्रावती मिश्रा की एकल कला प्रदर्शनी शुरू हुई।

28 नवम्बर तक चलने वाली प्रदर्शनी में प्रदर्शित डॉ. चन्द्रावती की 34 पेंटिंग्स में डुबता सूरज, अपने गंतव्य की ओर लौटती चिड़ियां, पेड़ों के बीच से जमीन पर उतरती सूरज की रौशनी, चांदनी में नहाई नदियां, बनारस के घाट, घाट पर लोगों की प्रतीक्षा करती नावों को कलाकार ने कैनवस पर रंगों के जलिये इतने शानदार अंदाज में उतारा है कि वो किसी को भी उसी की तरफ आकर्षित

सिटी बीफ

बायो फर्टिलाइजर के प्लांट का राज्यपाल कल करेंगी भूमि पूजन

अमृत विचार, लखनऊ : सरोजनीनगर तहसील के ग्राम अमौसी में सीबीजी एंड बायो फर्टिलाइजर प्लांट का भूमि पूजन 26 को मुख्य अतिथि राज्यपाल आनंदी बेन पटेल करेंगी। नगर निगम का यह प्लांट जैबीएम इनवायरो बायो-एनर्जी लखनऊ द्वारा भारत बायो गैस लिमिटेड के सहयोग से तैयार किया जा रहा है। यह प्लांट 10 टन प्रतिदिन (टीडीपी) क्षमता वाला कम्पैस्ड बायो गैस (सीबीजी) और बायो-फर्टिलाइजर उत्पादन केन्द्र होगा। इसके लिए नगर निगम ने 7.5 एकड़ भूमि 20 वर्षों की लीज पर उपलब्ध कराई है। यह जानकारी नगर निगम के पर्यावरण अभियंता संजीव प्रधान ने दी। उन्होंने बताया कि इस अवसर पर नगर निगम का उद्यान विभाग पौधरोपण कार्यक्रम का आयोजन करेगा। राज्यपाल सहित विभिन्न विभागों के लगभग 28 प्रमुख सचिव, विशेष सचिव, क्षेत्रीय विधायक राजेश्वर सिंह, महापौर, नगर आयुक्त, अपर नगर आयुक्त और पार्षद भी पौधरोपण कार्यक्रम में शामिल होंगे।

श्रीराम विवाह पंचमी आज मनाया जाएगा

अमृत विचार, लखनऊ : विवाह पंचमी मार्गशीर्ष के महीने के शुक्ल पक्ष के पांचवें दिन मनाई जाती है। इस बार विवाह पंचमी 25 नवम्बर मंगलवार को है। मान्यताओं के अनुसार त्रेता युग में इसी दिन भगवान श्री राम और माता सीता का विवाह हुआ था। इस उत्सव को खासतौर से नेपाल और मिथिलांचल में भी मनाया जाता है। ज्योतिषाचार्य एसएस . नागपाल बताते हैं कि अगर विवाह में किसी भी तरह की बाधा उत्पन्न हो रही है, तो इस दिन व्रत रखें। विवाह पंचमी के अवसर पर भगवान श्रीराम और जनकनिदिनी माता सीता की उपासना करनी चाहिए।

हजरत फातिमा की शहादत पर मजलिसें

अमृत विचार, लखनऊ :पेंगंबर –P–इस्लाम हजरत मोहम्मद साहब की बेटी हजरत फातिमा जहदा की शहादत की पूर्व संध्या पर सोमवार को शहर के विभिन्न इमामबाड़ों में मजलिसों का आयोजन किया गया। काले लिबास पहने अजादर देर रात तक मजलिसों में शामिल रहे। हजरतगंज स्थित इमामबाड़ा सिद्दीनाबाद में मौलाना मिर्जा अस्करी हुसैन ने खिताब किया। इसके अलावा छोटे इमामबाड़े, अकबरी गेट स्थित इमामबाड़ा जन्नत मआब, इमामबाड़ा उमूल बनौन मंसूर नगर और गदीरी मरिजद मेहदीगंज में भी मौलाना एजाज अतहर, मौलाना अफजाल हैदर समेत अन्य मौलानाओं ने मजलिसों को खिताब किया।

हस्तशिल्प महोत्सव में बिखरा गीत-संगीत

अमृत विचार, लखनऊ : आशियाना स्थित कांशीराम स्मृति उद्यान में मां गायत्री जन सेवा संस्थान एवं नीशू वेल्फेयर फाउंडेशन के संयुक्त तत्वाधान में चल रहे हिंदुस्तान हस्तशिल्प महोत्सव की 5वीं सांस्कृतिक संध्या की शुरुआत अध्यक्ष अरुण प्रताप सिंह, राववी सिंह, गुंजन वर्मा और हेमू चौरसिया ने दीप प्रज्ज्वलित कर की। सूचना एवं जनसंपर्क विभाग की ओर से मयूरी लोक कला मंच द्वारा सांस्कृतिक एवं लोकगीत लोक नृत्य का कार्यक्रम प्रस्तुत किया गया।

रामकृष्ण मठ में राम नाम का पाठ आज

अमृत विचार, लखनऊ : अयोध्या के राम मंदिर में होने वाले ध्वजारोहण के अवसर पर निराला नगर स्थित रामकृष्ण मठ के सार्वभौमिक मंदिर में मंगलवार को विभिन्न कार्यक्रमों का आयोजन किया जाएगा। रामकृष्ण मठ के अध्यक्ष स्वामी मुक्तिनाथानन्द ने बताया कि 25 नवंबर को मठ स्थित सार्वभौमिक मंदिर में सुबह 7 बजे से पूजन शुरू होगा। सुबह 8 :30 बजे से दोपहर 12 बजे तक राम सहस्त्रनाम का निरंतर पाठ 10 वर्षीय बालिका आर्यमा शुक्ला द्वारा बिना लिपि देखे किया जाएगा।

- राज्य ललित कला अकादमी में डॉ. चन्द्रावती मिश्रा की एकल कला प्रदर्शनी शुरू**

कर सकता है।

बनारस हिन्दू विश्वविद्यालय के कला विभाग की छात्रा और नोएडा में कला शिक्षिका डॉ.चन्द्रावती ने अपनी पेंटिंग्स में प्रकृति को ही विषयवस्तु के रूप में चुना है। उनकी 5 दिवसीय प्रदर्शनी का उद्घाटन उत्तर प्रदेश डिजाइन एवं अनुसंधान संस्थान, एमएसएमई विभाग की अध्यक्ष क्षिप्रा शुक्ला ने किया। प्रदर्शनी के उद्घाटन के मौके पर राज्य ललित कला अकादमी के निदेशक अमित अग्निहोत्री और उपाध्यक्ष गिरीश चंद्र मिश्रा भी मौजूद थे।



लाल बारादरी में डॉ. चंद्रावती की चित्रकला प्रदर्शनी का अवलोकन करतीं उपा. डिजाइन एवं अनुसंधान संस्थान की अध्यक्ष क्षिप्रा शुक्ला, साथ में अन्य।

मृत्यु प्रमाणपत्र बनवाने के लिए भटक रहे परिजन

नगर निगम पर आरोप, फाइलों को देरी से भेज रहा सीएमओ कार्यालय

कार्यालय संवाददाता, लखनऊ

अमृत विचार : मृत्यु के 30 दिन पूरे होने का इंतजार कर नगर निगम फाइल को सीएमओ कार्यालय भेज रहा है। नीचे दिए गए तीन केस सिर्फ एक झलक हैं। राजधानी में अपने परिजनों को खो चुके सैकड़ों लोग मृत्यु प्रमाणपत्र बनवाने के लिए नगर निगम से लेकर सीएमओ कार्यालय तक लगातार चक्कर काटने को मजबूर हैं। नगर निगम को तय समय पर आवेदन मिलने के बाद भी फाइलों को टालने का आरोप लग रहा है। 30 दिन पूरे होते ही फाइलें अनुमोदन के लिए सीएमओ कार्यालय भेज दी जाती हैं, जिससे वहां दबाव बढ़ गया है। फिलहाल करीब 150 केस लंबित चल रहे हैं और इन्हें निस्तारित करने के लिए कर्मचारियों की संख्या बढ़ाई गई है। जानकारों के अनुसार नगर निगम के कर्मचारी या तो नए नियमों से अनजान हैं या जानबूझकर फाइलों को रोके रखते हैं।

नए नियमों के कारण बड़ी परेशानी : सिविल रजिस्ट्रेशन सिस्टम (सीआरएस) पोर्टल के नए नियम के

केस-1

ठाकुरगंज निवासी मो . नसीम की 2 अक्टूबर को मृत्यु हुई थी। बेटे हलीम ने बताया कि करीब दो सप्ताह बाद उसने जौन-6 में आवेदन कर दिया था। एक माह पूरा होते ही 2 नवंबर को फाइल अनुमोदन के लिए सीएमओ कार्यालय भेजी गई। प्रमाणपत्र न होने से बैंक संबंधी कार्य लंबित है और एसआईआर फॉर्म सहित अन्य प्रक्रियाएं भी प्रभावित हैं।

केस-2

ठाकुरगंज स्थित घंटाघर के पास रहने वाली नजमा की 25 जून को मृत्यु हुई। बेटे फैसल ने बताया कि एक सप्ताह बाद ही उसने आवेदन किया, लेकिन कर्मचारी लगातार टालते रहे। एक माह पूरा होते ही 26 जुलाई को फाइल अनुमोदन के लिए भेज दी गई।

केस-3

कश्मीरी बाग, ठाकुरगंज निवासी तबरस्सुम की 20 अक्टूबर को मृत्यु हुई थी। पति नसीम ने एक सप्ताह बाद आवेदन कर दिया, लेकिन आरोप है कि कर्मचारी एक माह तक प्रक्रिया आगे नहीं बढ़ाते रहे। 21 नवंबर को फाइल सीएमओ कार्यालय भेजी गई। मृतका के बेटे रेहान अंसारी के अनुसार प्रमाणपत्र न होने से बैंक से रुपये निकालना भी संभव नहीं हो पा रहा है।

जन्म-मृत्यु प्रमाणपत्र के लिए लोगों को परेशान न होना पड़े, इसलिए अनुमोदन के लिए आने वाली सभी फाइलों का जल्द निस्तराण कराया जा रहा है। कर्मचारियों की संख्या भी बढ़ाई गई है। –**डॉ. एनबी सिंह, सीएमओ**

तहत जन्म या मृत्यु के 21 दिन के भीतर प्रमाणपत्र बनवाना अनिवार्य है। किसी कारण से 21 दिन में आवेदन न होने पर नौ दिन की अतिरिक्त अवधि मिलती है। इस दौरान न्यूनतम शुल्क जमा कर निगम के जरिए 30 दिन के भीतर प्रमाणपत्र जारी होना चाहिए। इसके बाद की स्थिति में आवेदन को सीएमओ

कार्यालय से अनुमोदन लेना अनिवार्य है और संबंधित सक्षम अधिकारी के नाम शपथ पत्र भी देना होता है। पहले यह कठोर प्रक्रिया नहीं थी और एक वर्ष पुराने मामलों तक के प्रमाणपत्र आसानी से बन जाते थे। अनुमोदन के लिए आने वाले अधिकतर मामले नगर निगम जौन-6 के ही बताए जा रहे हैं।

गर्मी में फुंके ट्रॉसफार्मर, सर्दी में आईरिपोर्ट

कार्यालय संवाददाता, लखनऊ

अमृत विचार : ‘गर्मी’ में ट्रॉसफार्मर अक्सर खराब होने और फुंकने की लगातार शिकायतों की जांच के बाद आखिरकार ‘सर्दी’ में जांच टीम ने अपनी रिपोर्ट सौंप दी है। रिपोर्ट में साफ कहा गया कि कई जगहों पर मेंटीनेंस औपचारिकता बनकर रह गया, वहीं लोड आकलन और तकनीकी माहनों की अनदेखी भी हुई। इसके चलते राजधानी में 150 से अधिक ट्रॉसफार्मर फुंक गए और

●अब तकनीकी जांच के लिए तीन सदस्यीय कमेटी, दोषी अधिकारियों पर कार्रवाई की तलवार लटकी

खराब होने का सिलसिला जारी रहा। इससे न केवल बिजली आपूर्ति प्रभावित हुई बल्कि उपभोक्ताओं को भी भारी दिक्कतों का सामना करना पड़ा।

अब पावर कॉरपोरेशन ने तकनीकी पहलुओं की जांच के लिए तीन सदस्यीय कमेटी का गठन किया

है। कमेटी ट्रॉसफार्मरों की बार-बार खराब होने, लोडिंग, रखरखाव और अन्य तकनीकी खामियों की बारीकी से जांच करेगी। रिपोर्ट के आधार पर दोषी अधिकारियों-अवर अभियंता और एसडीओ-पर कार्रवाई की संभावना है।

गर्मी के मौसम में बार-बार खराब हो रहे और फुंक रहे ट्रॉसफार्मरों के राजधानी की बिजली आपूर्ति व्यवस्था पर कई सवाल खड़े किए थे। रखरखाव के बाद भी करीब 150 से अधिक ट्रॉसफार्मर फुंक

गए, जिसके बाद पावर कॉरपोरेशन के अध्यक्ष डॉ. आशीष गोयल ने मध्यांचल एमडी से रिपोर्ट तलब कर प्राथमिक जांच कराने का आदेश दिए।

जांच में कई अधिकारियों की लापरवाही सामने आई थी। पावर कॉरपोरेशन ने इसे गंभीरता से लिया और तकनीकी कमेटी का गठन किया। माना जा रहा है कि जांच रिपोर्ट आने के बाद संबंधित अधिकारियों पर बड़ी कार्रवाई संभव है।

4.64 करोड़ रुपये से होगा रविदास मंदिर का कायाकल्प

अमृत विचार, लखनऊ : राजधानी में धार्मिक पर्यटन को नई दिशा देने के तहत उत्तर प्रदेश पर्यटन विभाग ने अलीगंज स्थित 101 वर्ष पुराने प्राचीन रविदास मंदिर के समेकित विकास कार्य को गति दे दी है। 4.64 करोड़ रुपये की स्वीकृत परियोजना के तहत मंदिर परिसर के सौंदर्यीकरण, संरचनागत सुधार और आधुनिक सुविधाओं के विस्तार का कार्य प्रारंभ हो गया है। यह जानकारी प्रदेश के पर्यटन एवं संस्कृति मंत्री जयवीर सिंह ने दी।

पर्यटन मंत्री ने सोमवार को बताया कि श्रद्धालुओं की बढ़ती संख्या और स्थानीय महत्व को देखते हुए मंदिर के आसपास सड़कों की हरमत्त, पेयजल सुविधा, बेहतर प्रकाश व्यवस्था, बैठने के लिए बेंच तथा जर्जर हिस्सों के पुनरुद्धार जैसे कार्य तेजी से हो रहे हैं। उन्होंने बताया कि अलीगंज का यह रविदास मंदिर प्राचीन धार्मिक स्थलों में गिना जाता है। मंदिर के मुख्य द्वार पर अंकित 1924 का स्थापना वर्ष इसके ऐतिहासिक महत्व को दर्शाता है।

पार्क में 17 आधुनिक झूले भी लगाए जाएंगे। बैठने के लिए पर्याप्त बेंच लगेंगे। पार्क में 1930 वर्गमीटर क्षेत्रफल में तालाब बनाने की योजना है। वाटर लिली और कमल के पौधे तालाब को आकर्षक बनाएंगे। बायोडाइवर्सिटी पार्क में अन्य प्रजातियों के लगेंगे 18,828 पौधे नगर आयुक्त ने बताया कि मैंगो पार्क को बायोडाइवर्सिटी पार्क का रूप देने के लिए अन्य प्रजातियों के 18,828 पौधे लगाए जाएंगे। पार्क की बाउंड्रीवॉल के आस-पास बरगद, अमलतास, पीपल और गुलमोहर जैसे छायादार पौधे लगाए जा रहे हैं।

लगेगी नई अल्ट्रासाउंड मशीन रेडियोलॉजिस्ट को नोटिस

कार्यालय संवाददाता, लखनऊ

- खराब मशीन पर रेडियोलॉजिस्ट के इयूटी करने का मामला**

अमृत विचार : टूड़ियागंज सीएचसी में अब नई अल्ट्रासाउंड मशीन लगाई जाएगी। वहीं, एनएचएम के जरिए बिड से आए रेडियोलॉजिस्ट के टूड़ियागंज से सिविल अस्पताल में इयूटी पर न जाने पर भी नोटिस भेजा गया है। उनसे जवाब तलब किया गया है कि वह बिना किसी सूचना के अल्ट्रासाउंड करने अस्पताल क्यों नहीं जा रहे थे। उनका सही जवाब न मिलने पर वेतन काटा जाएगा। सीएमओ डॉ. एनबी सिंह ने कहा कि उनके खिलाफ कार्रवाई के लिए एनएचएम को भी पत्र भेजा जाएगा। इसके अलावा जिन

सीएचसी पर मशीन लगी हैं, उनके संचालन के लिए डॉक्टरों की इयूटी भी लगा दी गई है। टूड़ियागंज सीएचसी में काफी समय से अल्ट्रासाउंड मशीन बंद चल रही है। यहां पर एनएचएम बिड के जरिए मिले एक रेडियोलॉजिस्ट डॉ. एसके वत्स की तैनाती है। सीएमओ स्तर से रेडियोलॉजिस्ट डॉ. एस.के. वत्स को टूड़ियागंज सीएचसी के अलावा ती दिन सिविल अस्पताल में इयूटी के लिए संबद्ध किया गया था।

ललित कला अकादमी में फोटोग्राफी प्रदर्शनी का आयोजन

कार्यालय संवाददाता, लखनऊ

- अंतरराष्ट्रीय फोटो प्रदर्शनी में अपनी कहानी सुनातीं तस्वीरें**

अमृत विचार : राज्य ललित कला अकादमी में फोटोग्राफिक एसोसिएशन ऑफ दमदम की ओर से अंतरराष्ट्रीय फोटोग्राफी प्रदर्शनी चल रही है। यह प्रदर्शनी 26 नवंबर तक चलेगी। प्रदर्शनी में भारत के अलावा यूएसए, टर्की, मकाओ, यूक्रेन, सिंगापुर, रूस, स्वीडन, ग्रीस, कजाकिस्तान, फिनलैंड, नार्थ आयरलैंड, रोमानिया, हांगकांग, साइप्रस, हंगरी, ईरान और म्यांमार के छायाकारों द्वारा उतारी गई दर्शनीय तस्वीरें प्रदर्शित की गई हैं। प्रदर्शनी में प्रदर्शित हर तस्वीर अपनी कहानी बयान करती दिखाई देती है।

लारी में 2डी ईको जांच की कम नहीं हो रही वेटिंग

अमृत विचार, लखनऊ : किंग जॉर्ज चिकित्सा विश्वविद्यालय (केजीएमयू) के लारी कार्डियोलॉजी विभाग में मरीजों को 2डी ईको जांच के लिए दो माह बाद की तारीख दी जा रही है। ऐसे में मरीज प्राइवेट डायग्नोस्टिक सेंटरों में जांच कराने को मजबूर हैं। वहीं, केजीएमयू प्रशासन वेटिंग कम कराने में दिलचस्पी नहीं दिखा रहा है। इसका खामियाजा मरीजों को भुगतना पड़ रहा है। लारी कार्डियोलॉजी विभाग में प्रतिदिन 350 से अधिक मरीज ओपीडी में आ रहे हैं। सर्दियों में मरीजों की संख्या लगातार बढ़ रही है। इसके बावजूद केजीएमयू प्रशासन दिल के मरीजों को राहत देने की दिशा में ठोस कदम नहीं उठा रहा है।

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में ट्रॉमा सेंटर के विस्तार के लिए खोदी गई मिट्टी ग्रीन कॉरीडोर में डाल दी गई थी। ग्रीन कॉरीडोर में मिट्टी पटाई का काम चल रहा है। यह परियोजना लखनऊ विकास प्राधिकरण (एलडीए) की है। केजीएमयू को भेजे पत्र में कहा गया था कि ग्रीन कॉरीडोर के निर्माण के बाद वहां से मिट्टी को दोबारा विश्वविद्यालय

सिटी डायरी

खाटू श्याम मंदिर में श्रीमद्भागवत कथा कहते किरीट भाई ।

आज निकलेगा यूनिटी मार्च

अमृत विचार, लखनऊ : सरदार पटेल की 150वीं जयंती पर मंगलवार 25 नवंबर को यूनिटी मार्च निकाला जाएगा। करीब 4 किमी लंबी यह यात्रा अलीगंज स्थित नेता जी सुभाष चंद्र बोस महाविद्यालय से सुबह 10 बजे शुरू होगी। साहू इलेक्ट्रॉनिक चौराहा, गुलाब वाटिका, आठ नंबर चौराहा, निरालानगर, डालीगंज क्रॉसिंग, डालीगंज बाजार, हसनगंज कोतवाली, अतुल चौराहा, पन्ना लाल रोड बाजार और उमराव सिंह धर्मशाला होते हुए बाबूगंज स्थित रामाधीन सिंह लॉन पर इसका समापन होगा। इससे लेकर सोमवार को उत्तरी क्षेत्र स्थित कार्यालय में तैयारी बैठक हुई। बैठक की अध्यक्षता विधायक डॉ. नीरज बोरा ने की।

अमृत विचार, लखनऊ : सरदार पटेल की 150वीं जयंती पर मंगलवार 25 नवंबर को यूनिटी मार्च निकाला जाएगा। करीब 4 किमी लंबी यह यात्रा अलीगंज स्थित नेता जी सुभाष चंद्र बोस महाविद्यालय से सुबह 10 बजे शुरू होगी। साहू इलेक्ट्रॉनिक चौराहा, गुलाब वाटिका, आठ नंबर चौराहा, निरालानगर, डालीगंज क्रॉसिंग, डालीगंज बाजार, हसनगंज कोतवाली, अतुल चौराहा, पन्ना लाल रोड बाजार और उमराव सिंह धर्मशाला होते हुए बाबूगंज स्थित रामाधीन सिंह लॉन पर इसका समापन होगा। इससे लेकर सोमवार को उत्तरी क्षेत्र स्थित कार्यालय में तैयारी बैठक हुई। बैठक की अध्यक्षता विधायक डॉ. नीरज बोरा ने की।

यूनिटी मार्च को लेकर बैठक करते विधायक डॉ. नीरज बोरा।

अमृत विचार, लखनऊ : लोक संस्कृति शोध संस्थान की मासिक श्रृंखला दादी-नानी की कहानी का 75वां आयोजन सोमवार को पल्टन छावनी स्थित बाल निकुंज इंग्लिश स्कूल में सम्पन्न हुआ। रीटोरीमेन जीतेश श्रीवास्तव ने बच्चों को ‘ ‘सोने की चिड़िया और नीली बकरी’ ’ की प्रेरक कहानी सुनाकर जीवन-मूल्यों, लक्ष्य के प्रति एकाग्रता और साहस का संदेश दिया। कहानी यह संदेश देती है कि जो व्यक्ति लक्ष्य पर केंद्रित रहता है और चुनौतियों से बिना डरे जूझता है, वह अवश्य सफल होता है। कार्यक्रम में प्रबंध निदेशक एचएन जायसवाल, प्रधानाचार्य रश्मि शुक्ला सहित शिक्षक व विद्यार्थी उपस्थित रहे।

आज निकलेगा यूनिटी मार्च

अमृत विचार, लखनऊ : सरदार पटेल की 150वीं जयंती पर मंगलवार 25 नवंबर को यूनिटी मार्च निकाला जाएगा। करीब 4 किमी लंबी यह यात्रा अलीगंज स्थित नेता जी सुभाष चंद्र बोस महाविद्यालय से सुबह 10 बजे शुरू होगी। साहू इलेक्ट्रॉनिक चौराहा, गुलाब वाटिका, आठ नंबर चौराहा, निरालानगर, डालीगंज क्रॉसिंग, डालीगंज बाजार, हसनगंज कोतवाली, अतुल चौराहा, पन्ना लाल रोड बाजार और उमराव सिंह धर्मशाला होते हुए बाबूगंज स्थित रामाधीन सिंह लॉन पर इसका समापन होगा। इससे लेकर सोमवार को उत्तरी क्षेत्र स्थित कार्यालय में तैयारी बैठक हुई। बैठक की अध्यक्षता विधायक डॉ. नीरज बोरा ने की।

आज निकलेगा यूनिटी मार्च

अमृत विचार, लखनऊ : सरदार पटेल की 150वीं जयंती पर मंगलवार 25 नवंबर को यूनिटी मार्च निकाला जाएगा। करीब 4 किमी लंबी यह यात्रा अलीगंज स्थित नेता जी सुभाष चंद्र बोस महाविद्यालय से सुबह 10 बजे शुरू होगी। साहू इलेक्ट्रॉनिक चौराहा, गुलाब वाटिका, आठ नंबर चौराहा, निरालानगर, डालीगंज क्रॉसिंग, डालीगंज बाजार, हसनगंज कोतवाली, अतुल चौराहा, पन्ना लाल रोड बाजार और उमराव सिंह धर्मशाला होते हुए बाबूगंज स्थित रामाधीन सिंह लॉन पर इसका समापन होगा। इससे लेकर सोमवार को उत्तरी क्षेत्र स्थित कार्यालय में तैयारी बैठक हुई। बैठक की अध्यक्षता विधायक डॉ. नीरज बोरा ने की।

कार्यक्रम के दौरान प्रतिभागियों के साथ विशेषज्ञ।

बच्चों के साथ रीटोरीमेन जीतेश श्रीवास्तव व अन्य।

आज निकलेगा यूनिटी मार्च

अमृत विचार, लखनऊ : लोक संस्कृति शोध संस्थान की मासिक श्रृंखला दादी-नानी की कहानी का 75वां आयोजन सोमवार को पल्टन छावनी स्थित बाल निकुंज इंग्लिश स्कूल में सम्पन्न हुआ। रीटोरीमेन जीतेश श्रीवास्तव ने बच्चों को ‘ ‘सोने की चिड़िया और नीली बकरी’ ’ की प्रेरक कहानी सुनाकर जीवन-मूल्यों, लक्ष्य के प्रति एकाग्रता और साहस का संदेश दिया। कहानी यह संदेश देती है कि जो व्यक्ति लक्ष्य पर केंद्रित रहता है और चुनौतियों से बिना डरे जूझता है, वह अवश्य सफल होता है। कार्यक्रम में प्रबंध निदेशक एचएन जायसवाल, प्रधानाचार्य रश्मि शुक्ला सहित शिक्षक व विद्यार्थी उपस्थित रहे।

आज निकलेगा यूनिटी मार्च

अमृत विचार, लखनऊ : लोक संस्कृति शोध संस्थान की मासिक श्रृंखला दादी-नानी की कहानी का 75वां आयोजन सोमवार को पल्टन छावनी स्थित बाल निकुंज इंग्लिश स्कूल में सम्पन्न हुआ। रीटोरीमेन जीतेश श्रीवास्तव ने बच्चों को ‘ ‘सोने की चिड़िया और नीली बकरी’ ’ की प्रेरक कहानी सुनाकर जीवन-मूल्यों, लक्ष्य के प्रति एकाग्रता और साहस का संदेश दिया। कहानी यह संदेश देती है कि जो व्यक्ति लक्ष्य पर केंद्रित रहता है और चुनौतियों से बिना डरे जूझता है, वह अवश्य सफल होता है। कार्यक्रम में प्रबंध निदेशक एचएन जायसवाल, प्रधानाचार्य रश्मि शुक्ला सहित शिक्षक व विद्यार्थी उपस्थित रहे।

आज निकलेगा यूनिटी मार्च

अमृत विचार, लखनऊ : सरदार पटेल की 150वीं जयंती पर मंगलवार 25 नवंबर को यूनिटी मार्च निकाला जाएगा। करीब 4 किमी लंबी यह यात्रा अलीगंज स्थित नेता जी सुभाष चंद्र बोस महाविद्यालय से सुबह 10 बजे शुरू होगी। साहू इलेक्ट्रॉनिक चौराहा, गुलाब वाटिका, आठ नंबर चौराहा, निरालानगर, डालीगंज क्रॉसिंग, डालीगंज बाजार, हसनगंज कोतवाली, अतुल चौराहा, पन्ना लाल रोड बाजार और उमराव सिंह धर्मशाला होते हुए बाबूगंज स्थित रामाधीन सिंह लॉन पर इसका समापन होगा। इससे लेकर सोमवार को उत्तरी क्षेत्र स्थित कार्यालय में तैयारी बैठक हुई। बैठक की अध्यक्षता विधायक डॉ. नीरज बोरा ने की।

02

